

మహా సిటీ

The Global Digital Telugu News Paper for NRI's

నమస్తే NRI.నెట్

నవంబరు, 2023 సంచిక 13, సంచిక 6

www.namastenri.net

North America - Singapore - Dubai - UAE - UK - Malaysia - Australia.. etc

HAPPY
Diwali

EXPERIENCE PRIME LIVING IN HYDERABAD

OUR NEWEST HIGH-RISE MASTERPIECE
PREMIUM 3BHKs IN FINANCIAL DISTRICT



EXCLUSIVE 3BHKs

1695 SQ.FT.

& 1870 SQ.FT.

STARTING AT

₹ 1.76 Cr

ASBL



TS RERA: P02400006761

ASBL
LOFTYOUR WORLD
WITHIN REACH

THE PERFECT DESTINATION FOR YOUR IDEAL LIFESTYLE

20+

IT Parks

6+

Hospitals

8+

International
SchoolsSTARTING AT
₹ 1.76 Cr

☎ 080 471 09111

<https://asbl.in/loft>

TS RERA: P02400006761



మహా సిటీ

The Global Digital Telugu News Paper for NRI's

నమస్తే NRI.నెట్

నవంబరు, 2023 సోమవారం 13, సంచిక 6

www.namastenri.net

North America - Singapore - Dubai - UAE - UK - Malaysia - Australia.. etc

HAPPY
Diwali



తెలంగాణలో బిజెపి ప్రభుత్వ పర్యటన ఖాయం... 3వ పేజీలో...



తెలంగాణ అసెంబ్లీ ఎన్నికల్లో హరిరా హెజారి 3వ పేజీలో...



ఘనంగా జరిగిన వరుణ్ తేజ్, లావణ్య త్రిపాఠీల వివాహం 1 3వ పేజీలో...



టీడీఎ బతుకమ్మ వేడుకలు 11వ పేజీలో...



యకే ప్రధాని నివాసంలో ఘనంగా దీపావళి వేడుకలు పాల్గొన్న రిషీ సునాక్ దంపతులు 7వ పేజీలో...



"సాన్ రామోన్" నగరంలో WETA ఘనంగా "బతుకమ్మ" సందర్భాలు!! 10వ పేజీలో...



www.namastenri.net



<https://www.facebook.com/namastenri.net>



<https://instagram.com/nrinamaste>

తెలంగాణలో బిజెపి ప్రభుత్వ ఏర్పాటు ఖాయం... హైదరాబాద్ బహిరంగ సభలో ప్రధానమంత్రి నరేంద్రమోడీ



తెలంగాణలో బీఆర్ఎస్ పార్టీని గద్దె దింపడంతో భారతీయ జనతా పార్టీకి అధికారం అందించాల్సిన సమయం వచ్చిందని ప్రధానమంత్రి నరేంద్రమోడీ అన్నారు. తెలంగాణ అసెంబ్లీ ఎన్నికల ప్రచారంలో ప్రధాని మోడీ బీఆర్ఎస్, కాంగ్రెస్ పార్టీలపై ధ్వజమెత్తారు. హైదరాబాద్ ఎల్బీ స్టేడియంలో జరిగిన బీసీ ఆత్మగౌరవ సభలో రాష్ట్రంలో బీజేపీ ప్రభుత్వం

ఏర్పడటం ఖాయమని ఆయన జోన్యం చెప్పారు. ఇప్పుడు తెలంగాణలో మార్పు తుఫాను కనిపిస్తోంది. బీజేపీ సర్కారు ఏర్పడగానే బీసీల గౌరవం పెంచడానికి చర్యలు చేపడతాం. ప్రజల విశ్వాసాన్ని నిలబెడతాం. ఈ నెల 30న జరిగే పోలింగ్లో బీఆర్ఎస్ సర్కారును సాగనంపాలని పిలుపునిచ్చారు.

గడిచిన 9 ఏళ్లలో బీఆర్ఎస్ పేరుతో కేసీఆర్ కుటుంబ పాలనలో ప్రజలు మోసపోయారని విమర్శించారు. నీళ్లు, నిధులు, నియామకాల కోసం పోరాడి సాధించుకున్న తెలంగాణలో కేవలం కేసీఆర్ తన కొడుకు, కూతురికి పదవులు ఇవ్వడంతో పాటు కుటుంబ సభ్యులకు రాజకీయ ఉపాధి కల్పించారని మండిపడ్డారు. నిరుద్యోగులు, యువతను మోసం చేశారని ఆరోపించారు. తెలంగాణలో చోటుచేసుకున్న అవినీతిపై దర్యాప్తు సంస్థలు విచారణ జరిపి తీరుతాయి. తప్పు చేసిన వారెవరినీ వదలం. ప్రజాధనాన్ని లూటీ చేసినవారి నుంచి దానిని తిరిగి రాబడతాం. ధంకా భజాయించి మరీ చెప్తున్నా. ఇది మోడీ గ్యారంటీ. బీఆర్ఎస్ నేతల్లో అహంకారం చాలా పెరిగింది. బీఆర్ఎస్ అవినీతి, అక్రమాల్లో ఢిల్లీ మద్యం కుంభకోణం కూడా ముడిపడి ఉంది. అవినీతి తారాస్థాయికి చేరుకోవడంతో దర్యాప్తు సంస్థలు విచారణ ప్రారంభించాయని మోడీ చెప్పారు. బీఆర్ఎస్ అధికారానికి రావడానికి పెద్దపెద్ద హామీలు ఇచ్చిందని.. రైతులకు రూ.లక్ష రుణమాఫీ, డబుల్ బెడ్రూం ఇళ్లు ఇస్తామని చెప్పి పూర్తిస్థాయిలో అమలు చేయలేదని మండిపడ్డారు. తెలంగాణలోని అన్నివర్గాలు మార్పు కోరుతున్నాయని.. అది నెరవేరుతుందన్న విశ్వాసం తమకు ఉందని చెప్పారు.

సభలో కేంద్ర మంత్రి కిషన్రెడ్డి, పార్టీ ఓబీసీ మోర్చా జాతీయ అధ్యక్షుడు కె.లక్ష్మణ్, పార్టీ జాతీయ ప్రధాన కార్యదర్శి బండి సంజయ్, బీజేపీ రాష్ట్ర ఎన్నికల కమిటీ చైర్మన్ ఈటల రాజేందర్, జనసేన అధ్యక్షుడు కె.పవన్కల్యాణ్ పాల్గొన్నారు.

తెలంగాణ అసెంబ్లీ ఎన్నికల్లో హోరా హోరి



అధికార భారత రాష్ట్ర సమితి (బిఆర్ఎస్), భారతీయ జనతా పార్టీ (బీజేపీ), మరియు కాంగ్రెస్ల మధ్య ముక్కోణపు పోటీలో తెలంగాణా ఎన్నికలు జరుగుతున్నాయి. 119 సీట్ల అసెంబ్లీకి తెలంగాణలో ఓటింగ్ నవంబర్ 30 న జరగనుంది.

3 కోట్ల మంది ఓటర్లతో, తెలంగాణలో పరుగుగా మూడోసారి అధికారాన్ని చేజిక్కించుకోవాలని చూస్తున్న అధికార భారత రాష్ట్ర సమితి (బీఆర్ఎస్), కర్ణాటక తరహాలో విజయంపై కన్నేసిన కాంగ్రెస్, భారతీయ జనతా పార్టీ (బీజేపీ) మధ్య హోరాహోరీ పోరు జరగనుంది. ఇది ఇన్కంబెన్సీ వ్యతిరేక తరంగాన్ని ప్రభావితం చేయాలని భావిస్తోంది. 119 సీట్ల అసెంబ్లీకి తెలంగాణలో ఓటింగ్ నవంబర్ 30 న జరగనుంది, డిసెంబర్ 3న ఫలితాలు వెలువడనున్నాయి.

మూడోసారి మాదే అధికారం బిఆర్ఎస్

దాదాపు దశాబ్ద కాలంగా అధికారంలో ఉన్న బిఆర్ఎస్ 2014 మరియు 2018లో ముఖ్యమంత్రి కే చంద్రశేఖర్ రావు నేతృత్వంలోని తెలంగాణ రాష్ట్ర సమితి గెలుపొంది అధికారం లోకి వచ్చింది.

ఇది 2014లో సాధారణ మెజారిటీని సాధించింది, 119

స్థానాలకు గాను 63 గెలుచుకుంది, కానీ విజయం సాధించింది. 2018 ఎన్నికల్లో 88 స్థానాలకు పెంచుకుంది. అభివృద్ధి చూసి ఓటు వేయాలని కోరుతుంది. మిషన్ భగీరథ, మిషన్ కాకతీయ, కల్యాణ లక్ష్మీ, రైతుబంధు, రైతుభీమ, డబుల్ బెడ్రూం ఇల్లు, దళిత బంధు, వంటి పథకాలు తమను గెలిపిస్తాయని నమ్మకంగా ఉన్నా ప్రభుత్వ వ్యతిరేక గాలి మాత్రం భయపెడుతున్నట్టు ఉంది. పైగా కాశేశ్వరం మేదిగడ్డ పిల్లర్లు కుంగడం, నిరుద్యోగం, అవినీతి, ప్రాజెక్ట్ లో అవక తవకలు, పోటీ పరీక్షల్లో లీకులు బీ ఆర్ ఎస్ కు ఇబ్బంది గా తయారయింది.

రాష్ట్రంలోని కాశేశ్వరం సాగునీటి ప్రాజెక్టు, చెరువులు, కుంటలు, చెరువుల మరమ్మత్తులకు ఉద్దేశించిన మిషన్ కాకతీయ, రాష్ట్రంలోని ప్రతి ఇంటికి తాగునీరు అందించే మిషన్ భగీరథ వంటి బృహత్తర అభివృద్ధి పథకాల తో కేసీఆర్ కు పేరుంది.

అయితే రాష్ట్రంలో అనేక ప్రభుత్వ ఉద్యోగాలు భర్తీ చేయనప్పుడు సంక్షేమ విధానాల ప్రభావం ఎంతకాలం పని చేస్తుంది? నాలుగేళ్ల విరామం తర్వాత 2022లో రాష్ట్రంలో ప్రభుత్వ ఉద్యోగాల కోసం నోటిఫికేషన్లు వెలువడగా, పేపర్ల లీక్లు, తరచూ వాయిదాలు, పరిపాలనాపరమైన అడ్డంకులు పరీక్షలను మళ్లీ మళ్లీ వాయిదా

వేస్తూ ఉద్యోగ ఔత్సాహికులను తీవ్ర ఇబ్బందులకు గురిచేస్తున్నాయి.

గ్యారంటీ కార్డ్ -కర్ణాటక మోడల్ తో గెలుస్తాం : కాంగ్రెస్
కర్ణాటకలో ఘనవిజయం సాధించిన కాంగ్రెస్, హైపర్-లోకల్ సమస్యలు మరియు తెలంగాణలో ముందస్తు ఎన్నికల హామీలపై దృష్టి సారించే అదే ఫార్ములాను పునరావృతం చేయడానికి ప్రయత్నిస్తోంది.

కాంగ్రెస్ పార్లమెంటరీ పార్టీ చైర్మన్ సోనియా గాంధీ తెలంగాణ ప్రజలకు ఆరు “హామీలు” ప్రకటించారు మహిళలకు నెలవారీ ఆర్థిక సహాయం రూ. 2,500, రైతులు మరియు కౌలు రైతులకు ఏటా రూ. 15,000, అర్హులైన కుటుంబాలకు 200 యూనిట్ల ఉచిత విద్యుత్, 250 చదరపు గజాల ప్లాట్. తెలంగాణ ఉద్యమ యోధులు, విద్యార్థులు 5 లక్షల విలువైన విద్యా భరోసా కార్డులు, వృద్ధులకు నెలవారీ రూ. 4,000 పింఛను అందజేయనున్నారు. అధికారంలోకి వచ్చిన మొదటి 100 రోజుల్లోనే హామీలను అమలు చేస్తామన్న హామీ ఇస్తున్నారు.

జాతీయ నాయకులపై ఆధార పడుతున్న బీజేపీ

కొత్తగా ఏర్పాటైన రాష్ట్రంలో 2014లో టీడీపీతో పొత్తు పెట్టుకుని పోటీ చేసిన 45 స్థానాల్లో బీజేపీ కేవలం ఐదు స్థానాలను మాత్రమే గెలుచుకోగలిగింది. కానీ డిసెంబర్ 2018 ఎన్నికలలో బలం ఒక్క సీటుకు పడిపోయింది. అయితే, 2019 లోక్ సభ ఎన్నికల్లో ఆ పార్టీ నాలుగు సీట్లు గెలుచుకోవడంతో విజయం సాధించింది. రాష్ట్రంలో హిందూత్వ భావజాలం యొక్క ప్రభావం, కర్ణాటకలో కనిపించినట్లుగా, ఈ ప్రాంతంలో పార్టీ తరచుగా ఓడిపోవడానికి కారణమని చెప్పవచ్చు.

ఓట్లను తమకు అనుకూలంగా మలుచుకునేందుకు ఆ పార్టీ జాతీయ స్థాయి వ్యక్తులపై కసరత్తు చేస్తోంది. ప్రధానమంత్రి నరేంద్రమోడీ మహబూబ్ నగర్ నుండి ప్రచారాన్ని ప్రారంభించి, దానిని అనుసరించి నిజామాబాద్ లో మరో సమావేశాన్ని ఏర్పాటు చేసి, ఒక సర్వే ప్రకారం బీజేపీకి కనీసం మొత్తం అసెంబ్లీ నియోజకవర్గాల్లో బలమైన అభ్యర్థులు లేరు అని పేర్కొంది. జేససేన తో కలిసి పోటీ కి దిగుతుంది.

From the House of **RADHEY**

Hyderabad's Fastest Growing Neighbourhood!

VELIMELA, KOLLUR

Take The **Early Investment** Advantage Today!

Introducing
**Hyderabad's First
Kid-venture Homes**
With 1,50,000 Sft Stilt - Amenities



10 Acres | 7 Towers
DS+23 Floors | 1325 - 2610 Sft
50,000 sft Clubhouse

☎ 9513 08 08 08



Experience Luxury
4&5 BHK Villas with
a **Private Backyard**

RAAGA



28 Acres | 292 Villas
Size: 220-800 Sqyds
Built-up Area: 3,756-6,500 Sft
50,000 Sft Luxurious Clubhouse

☎ 9100 76 76 76



Email: info@radheyconstructions.com
Office Address: Radhey Constructions India Pvt Ltd
Building No. 29, Jayabheri Pine Valley, Near Care Hospital,
Gachibowli, Hyderabad, Telangana 500032.

scan for
official website



మహా సిటీ

RNI APTEL/2010/34498

Volume:13 November: 2023 Issue: 6

Chief Editor, Printer, Publisher

Kalidevi Subba Rayudu

mahacityeditor@gmail.com

Executive Editor

Thammineni Mallikarjun

Manager Advertising

Krishna**M Venkat Rao**

Production

Gokul Grapixs

gokulgrapixs@gmail.com

MAHA CITYD.No.22. Flat 101,
Madhuranagar, Ameerpet
Hyderabad-38

Printer

Karshak Art Printers

Vidya Nagar, Hyderabad-44

ఎన్నారై శాఖల ప్రతినిధులతో మంత్రి కేటీఆర్ వీడియో కాన్ఫరెన్స్



ప్రవాస భారతీయులందరూ కలిసి బీఆర్ఎస్ గెలుపు కోసం రావాలని ఆ పార్టీ కార్యనిర్వాహక అధ్యక్షుడు, మంత్రి కేటీఆర్ పిలుపునిచ్చారు. ప్రపంచవ్యాప్తంగా వివిధ దేశాల్లో ఉన్న ఎన్నారై శాఖల ప్రతినిధులతో కేటీఆర్ వీడియో కాన్ఫరెన్స్ నిర్వహించారు. ఈ సందర్భంగా కేటీఆర్ మాట్లాడుతూ ఉద్యమకాలం నుంచి కేటీఆర్ తో కలిసి నడిచిన ఎన్నారైలు ఈ కీలక సమయంలో మరింత చురుగ్గా పనిచేయాలని కోరారు. తెలంగాణ సాధన తర్వాత రాష్ట్రాన్ని అన్ని రంగాల్లోనూ ప్రగతి పథంలో నడిపిస్తున్న సీఎం కేటీఆర్ నాయకత్వం తెలంగాణకు అవసరమందనే విషయాన్ని

గ్రామాల్లో విస్తృతంగా ప్రచారం చేయాలని కోరారు. గొప్ప చదువులు చదివి విదేశాల్లో స్థిరపడిన ప్రవాసులంటే గ్రామాల్లో చాలా గౌరవభావం ఉందని, వారు చెబితే ఓటర్లు వింటారని పేర్కొన్నారు. రానున్న 30 రోజులు ఎంతో కీలకమని తెలిపారు. దారితప్పి ఒకవేళ కాంగ్రెస్ అధికారంలోకి వస్తే రాష్ట్రం మళ్ళీ 50 ఏండ్లు వెనక్కి పోతుందని హెచ్చరించారు. గతంలో తెలంగాణ అనుభవించిన కష్టాలను, ప్రస్తుతం సాధించిన అభివృద్ధిని వివరిస్తూ వీడియోలు, పోస్టలను సోషల్ మీడియాలో పోస్టు చేస్తూ ప్రజలను చైతన్యం చేయాలని మంత్రి కేటీఆర్ కోరారు.

మిసెస్ సింగపూర్ 2023 అందాలపోటీలో తెలుగు వనిత విజయకేతనం



లూమియర్ అంతర్జాతీయ సంస్థ సింగపూర్లో అక్టోబర్

21న నిర్వహించిన అందాల పోటీలలో సింగపూర్ తెలుగు సమాజం పూర్వ కమిటీ, జీవితకాల సభ్యురాలు చిలకల విజయ దుర్గ మిసెస్ ఆసియా ప్రపంచ సుందరి-2023 విజేతగా నిలిచారు. ఎంతో ఆర్థాటంగా కన్నులవిందుగా జరిగిన ఈ కార్యక్రమంలో పోటీదారులందరూ కూడా అద్భుతమైన ప్రదర్శనలు ఇచ్చారు. ప్రతిష్టాత్మకమైన కిరీటంతో పాటు ఆమెను ఆసియా పసిఫిక్ క్వీన్ ఆఫ్ సబ్స్టాన్స్-2023, మిసెస్ సింగపూర్-మిసెస్ క్రౌన్డ్ నెస్ వంటి ప్రతిష్టాత్మక టైటిల్స్ కూడా వరించాయి. ఈ సందర్భంగా ఆమెకు పోటీ నిర్వాహకులు, స్పాన్సర్లు, మద్దతుదారులు హృదయపూర్వక అభినందనలు తెలియజేశారు.

విజయ మాట్లాడుతూ గత 15 సంవత్సరాలుగా సింగపూర్లో నివసిస్తున్నట్లు తెలిపారు. మొదటి ప్రయత్నం లోనే మిసెస్ ఆసియా ప్రపంచ సుందరిగా ఎంపిక కావడం చాలా గర్వంగా ఉందన్నారు. అలాగే కుటుంబ సభ్యులు, స్నేహితుల అపారమైన ప్రేమ, ప్రోత్సాహం, సింగపూర్ తెలుగు సమాజం సహకారం మరియు అందరి మద్దతు వలనే ఇవన్నీ సాధ్యం అయ్యాయని తెలిపారు.

సింగపూర్ సమాజం అధ్యక్షులు బొమ్మారెడ్డి శ్రీనివాసరెడ్డి మాట్లాడుతూ ఈ ఘనత సాధించిన తెలుగు వనిత తెలుగు సమాజ జీవితకాల సభ్యురాలు కావడం ఎంతో ఆనందం కలిగించిందని తెలిపారు. కార్యదర్శి పోలిశెట్టి అనిల్ కుమార్, సమాజ కార్యవర్గ సభ్యులు అందరూ విజయకు హృదయపూర్వక శుభాకాంక్షలు తెలియజేశారు.



REACH NRI TELUGUS COMMUNITY THROUGH

నమస్తే NRI

THE GLOBAL DIGITAL NEWS PAPER FOR NRIs.

AMERICA - SINGAPORE - DUBAI - MALAYSIA - UK - AUSTRALIA - GULF

Advertise with us to Reach NRIs , Ph.9059894912, 9440566702

దీపావళి వేడుకల్లో కెనడా ప్రధాని ట్రుడో



భారత్-కెనడా మధ్య తీవ్ర ఉద్రిక్తతల వేళ కెనడాలో భారతీయులు నిర్వహించిన దీపావళి వేడుకల్లో ప్రధాని జస్టిన్ ట్రుడో పాల్గొన్నారు. పార్లమెంట్ హిల్లో జరిగిన ఈ వేడుకలకు సంబంధించిన ఫోటోలను ప్రధాని సోషల్ మీడియాలో పోస్టు చేసి అందరికీ దీపావళి శుభాకాంక్షలు తెలియజేశారు. మరికొద్ది రోజుల్లో ప్రజలు దీపావళి, బండి చోర్ దివస్ జరుపుకుంటారు. ఈ రెండు వేడుకలు చెడుపై మంచికి చిహ్నాలు. ఈ వేడుకలు మనలో ఆశావాహ దృక్పథాన్ని నింపుతాయి. మన జీవితాల్లో వెలుగులు ప్రసాదిస్తాయి. ఈ వేడుకలు రాబోయే రోజుల్లో ఆశాజనకంగా ఉంటాయని ఆశిస్తున్నా. అందరికీ దీపావళి, బండి చోర్ దివస్ శుభాకాంక్షలు అని రాసుకొచ్చారు. ఈ దీపావళి వేడుకలకు పలువురు ప్రముఖులు హాజరయ్యారు.

తెలుగు అలయెన్స్ ఆఫ్ కెనడా (తాకా) 2021-23 కాలానికి నూతన కార్యవర్గాన్ని బ్రాంట్లన్లో జరిగిన సర్వసభ్య సమావేశంలో ఎకగ్రీవంగా ఎన్నుకున్నారు. ఆగష్టు 25న ప్రారంభమైన తాకా ఎన్నికల షెడ్యూల్ ప్రకారం ఈ నెల 3వ తేదీన నూతన కార్యవర్గ సభ్యులను, ట్రస్ట్ బోర్డు సభ్యులను ఎన్నికల అధికారులు ప్రకటించారు. నూతన అధ్యక్షురాలిగా మోటూరి కల్పన, ఉపాధ్యక్షుడిగా హంసల నాగేంద్రకుమార్, కార్యదర్శిగా శ్యాంసుందర్ ప్రసన్న కుమార్, కోశాధికారిగా పదిర మల్లిఖార్జున చారి ఎన్నికయ్యారు. ట్రస్ట్ బోర్డు చైర్మన్ గా అబ్దుల్ మునాఫ్ ఎన్నికయ్యారు. తాకా ఫౌండర్స్ చైర్మన్ గా రవి వారణాసిని ఎన్నుకున్నారు. వీరి పదవీకాలం 2021 నవంబర్ 16న ప్రారంభమై 2023 నవంబర్ 15తో ముగుస్తుంది. పూర్తి నూతన కార్యవర్గం వివరాలు ఇలా ఉన్నాయి.

అధ్యక్షులుగా ఎన్నికైన రమేష్ మునుకుంటల్ల మాట్లాడుతూ తెలుగు వారందరి కోసం తాకా గత రెండు దశాబ్దాలుగా చేస్తున్న ఛారిటీ, సాంస్కృతిక, భాషా కార్యక్రమాలను కొనసాగిస్తామని తెలిపారు. కెనడాలో తెలుగు సంస్కృతి, సంప్రదాయాలను, భావితరాలకు అందజేయడానికి అంకిత భావంతో నూతన కమిటీ కృషి చేస్తుందని తెలిపారు. కెనడాలోని తెలుగువారితో పాటు భారత్, ఇతర దేశాల నుంచి కెనడా వస్తున్నవారు ఎలాంటి వివరాల కోసమైనా తాకా కమిటీని సంప్రదించవచ్చని కోరారు.

కార్యనిర్వహక కమిటీ : అధ్యక్షుడు- మోటూరి కల్పన, ఉపాధ్యక్షుడు హంసల నాగేంద్ర కుమార్ , కార్యదర్శి- శ్యాంసుందర్ ప్రసన్న కుమార్, కోశాధికారి- పదిర మల్లిఖార్జున చారి, సాంస్కృతిక కార్యదర్శి, రాజారామ మోహన్ రాయ్ పుల్లం శెట్టి, డైరెక్టర్-1 శోభా రాణి మద్దెల, డైరెక్టర్-



యుకే ప్రధాని నివాసంలో ఘనంగా దీపావళి వేడుకలు పాల్గొన్న రిషీ సునాక్ దంపతులు

యుకే ప్రధాని అధికారిక నివాసంలో దీపావళి వేడుకలు ఘనంగా నిర్వహించారు. లండన్ లోని వెస్ట్మినిస్టర్లో ఉన్న డౌనింగ్ స్ట్రీట్ లో జరిగిన ఈ వేడుకల్లో ప్రధాని రిషీ సునాక్, ఆయన సతీమణి అక్షతా మూర్తి పాల్గొన్నారు. భార్య అక్షతా మూర్తితో కలిసి దీపాలు వెలిగించారు. వేడుకలకు హాజరైన హిందూ అతిథులను ప్రధాని సునాక్ సాదరంగా ఆహ్వానించారు. ఈ సందర్భంగా ప్రధాని అధికారిక నివాసం దీపాల కాంతులతో మెరిసిపోయింది. ఈ నేపథ్యంలో ప్రధాని కార్యాలయం స్పందించింది. చీకట్లపై వెలుగు విజయానికి సూచిగా జరుపుకునే దీపవళి వేడుకలను డౌనింగ్ స్ట్రీట్ లో నిర్వహించారు. ఈ సందర్భంగా హిందూ కమ్యూనిటీకి చెందిన అతిథులను ప్రధాని రిషీ సునాక్ ఆహ్వానించారంటూ సోషల్ మీడియా ఎక్స్ ప్రెస్ పోస్ట్ చేసింది. అందులో అక్షతా మూర్తితో కలిసి ఆయన దీపాలను వెలిగిస్తున్న ఫోటోలను షేర్ చేసింది. యూకేతోపాటు ప్రపంచవ్యాప్తంగా ఉన్నవారందరికీ దీపావళి శుభాకాంక్షలు తెలిపింది.

తాకా నూతన కార్యవర్గం ఎన్నిక



2 గణేష్ బాబు తెరల, డైరెక్టర్-3 అనిత సజ్జా. బోర్డ్ ఆఫ్ ట్రస్టీస్ : ట్రస్ట్ బోర్డు చైర్మన్- అబ్దుల్ మునాఫ్, బోర్డ్ ఆఫ్ ట్రస్టీ-1 రాఘవ అల్లం, బోర్డ్ ఆఫ్ ట్రస్టీ-2 సురేష్ కుమార్ కునా, బోర్డ్ ఆఫ్ ట్రస్టీ-3 ప్రవీణ్ పెనుబాక, బోర్డ్ ఆఫ్ ట్రస్టీ-4 వాణి జయంతి.

బసవతారకం హాస్పిటల్ కు వీల్ చైర్లు అందించిన ఎన్నారై పొట్లూరి రవి

భారతదేశంలోని ఉత్తమ క్యాన్సర్ హాస్పిటల్ లలో ఒకటిగా పేరొందిన హైదరాబాద్ బంజారాహిల్స్ లోని బసవతారకం ఇండో అమెరికన్ క్యాన్సర్ హాస్పిటల్ కు ఎన్నారై పొట్లూరి రవి ముప్పై వీల్ చైర్లు అందించారు. బసవతారకం హాస్పిటల్ చైర్మన్ నందమూరి బాలకృష్ణ ద్వారా 30 వీల్ చైర్లని హాస్పిటల్ కి అందించారు. క్యాన్సర్ హాస్పిటల్ ద్వారా నందమూరి బాలకృష్ణ

చేస్తున్న సేవలు వెలకట్టలేనివని లక్షలాది అభిమానులకు ఆదర్శప్రాయంగా నిలుస్తున్నారని పొట్లూరి రవి తెలిపారు. తర్వాత జరిగిన కార్యక్రమంలో పొట్లూరి రవి అందించిన ట్రైడ్ ప్యాకెట్లను బాలకృష్ణ హాస్పిటల్ లోని ఐదువందలకు పైగా రోగులకు పంపిణీ చేసారు. ఈ కార్యక్రమంలో ముప్పా రాజశేఖర్, నందడి మధు, జంపాల అమిత్ తదితరులు పాల్గొన్నారు.



ఆక్స్ఫర్డ్ యూనివర్సిటీలో ఎమ్మెల్సీ కవిత కీలకోపన్యాసం



భారత దేశానికి తెలంగాణ అభివృద్ధి మోడల్ దిక్సూచి అని బిఆర్ఎస్ ఎమ్మెల్సీ కల్వకుంట్ల కవిత స్పష్టం చేశారు. ఆక్స్ఫర్డ్ యూనివర్సిటీలో తెలంగాణ మోడల్పై కవిత కీలకోపన్యాసం చేశారు. ముఖ్యమంత్రి కెసిఆర్ నాయకత్వంలో అతి తక్కువ సమయంలో తెలంగాణ అత్యంత వేగంగా అభివృద్ధి చెందిందని, తెలంగాణ సమృద్ధిత, సమగ్ర అభివృద్ధి సాధించిందని వివరించారు. పరిపాలనలో మానవీయ కోణాన్ని కెసిఆర్ ఆవిష్కరిస్తున్నారని తెలిపారు. కెసిఆర్ను అభినవ చాణక్య అని కవిత అభివర్ణించారు. అహింసా మార్గంలో తెలంగాణను సాధించిన గాంధీ సిఎం కెసిఆర్ అని స్పష్టం చేశారు. కెసిఆర్ ఒకప్పుడు బీడువారిన భూములను పచ్చని పంటపొలాలుగా తీర్చిదిద్ది దేశానికి స్ఫూర్తినిచ్చారన్నారు. ప్రకృతి ఇచ్చిన వనరులను సద్వినియోగం చేసుకోవడంలో తెలంగాణ ముందుందని వ్యాఖ్యానించారు. తాము పని చేశామని, మూడో సారి ప్రజలు ఆశీర్వాదిస్తారన్న నమ్మకం ఉందని, ఖచ్చితంగా మళ్ళీ కెసిఆర్ సిఎం అవుతారని విశ్వాసం వ్యక్తం చేశారు. భారీ మెజారిటీతో బిఆర్ఎస్ మూడోసారి అధికారంలోకి వస్తుందని చెప్పారు.



లండన్లో తెలంగాణ తల్లి విగ్రహం ఆవిష్కరణ

లండన్లో తెలంగాణ ఎన్నారైలు, తెలంగాణ సంఘాలు ఐక్యంగా ఏర్పాటు చేసిన తెలంగాణ తల్లి విగ్రహాన్ని కల్వకుంట్ల కవిత ఆవిష్కరించారు. కల్వకుంట్ల కవిత తన ప్రారంభోపన్యాసంలో తెలంగాణ ప్రవాసుల మధ్య సాంస్కృతిక వారసత్వాన్ని పరిరక్షించడం, ఐక్యతను పెంపొందించడం ప్రాముఖ్యతను నొక్కిచెప్పారు. కమ్యూనిటీ సంస్థల సంస్కృతి, భాష, సేవా కార్యక్రమాలని ప్రశంసిస్తూ, లండన్ విభిన్న బహుళ సాంస్కృతిక అతింగనం చేసుకుంటూ ప్రతి ఒక్కరూ తమమూలాలను కాపాడుకోవాలని పిలుపునిచ్చారు. తెలంగాణ తల్లి విగ్రహం ఇంగ్లండ్, ప్రపంచవ్యాప్తంగా ఉన్న తెలంగాణ సమాజానికి ఐక్యత, శక్తికి చిహ్నంగా నిలుస్తుందని అన్నారు. ఇది మన భాగస్వామ్య వారసత్వం, సమాజంగా మనల్ని బంధించే విలువలను గుర్తుచేస్తూ, స్ఫూర్తిదాయకమైన దీపస్తంభంగా పనిచేస్తుందని తెలిపారు.



సింగపూర్ తెలుగుదేశం ఫోరం ఆధ్వర్యంలో ప్రత్యేక పూజలు

తెలుగుదేశం పార్టీ అధినేత నారా చంద్రబాబునాయుడు అవినీతి కేసు నుంచి బయటపడి ఆయురారోగ్యాలతో ఉండాలని కోరుకుంటూ సింగపూర్ తెలుగుదేశం ఫోరం సభ్యులు సీన్గాకాంగ్ వెల్మూరుగన్ దేవాలయం నుంచి లిటిల్ ఇండియాలోని పెరుమాళ్ శ్రీనివాసన్ దేవాలయం వరకు 13 కిలో మీటర్లు పాదయాత్రగా వెళ్లి ప్రత్యేక పూజలు జరిపించారు. చంద్రబాబు కుటుంబం కోసం అర్చన పూజ కార్యక్రమాలు చేపించి, 300 మందికి అన్నదానం చేయడం జరిగింది. ఈ కార్యక్రమంలో తెలుగుదేశం ఫోరం సభ్యులంతా పాల్గొని చంద్రబాబుకి అంతా మంచే జరగాలని దేవదేవుడు ఆ కలియుగ వెంకటేశ్వర స్వామికి కోరుకున్నారు.



దీపావళికి స్పెషల్ గుర్తింపు.. మిషిగన్ సెనేట్

హిందువులు ఎంతో ఘనంగా జరుపుకునే పండుగ దీపావళి. చీకటిని పారద్రోలుతూ వెలుగులు తెచ్చే పండుగగా, విజయానికి ప్రతీకగా యావత్ హిందూ సమాజం ప్రతి ఏటా ఆశ్వయుజ అమావాస్య రోజున దీపావళి పండుగను జరుపుకుంటుంది. అయితే, భారతదేశంలో ఉన్నవారు మాత్రమే కాకుండా.. ప్రపంచ వ్యాప్తంగా ఉన్న హిందువులు సైతం దీపావళిని ఘనంగా నిర్వహిస్తారు. ప్రేమ, కారుణ్యం, ఆశావాదానికి చిహ్నంగా దీపావళి పండుగకు విశిష్ట ప్రాధాన్యత ఉందని దానిని గుర్తించడం గొప్ప గౌరవంగా భావిస్తున్నామని అమెరికాలోని మిషిగన్ సెనేట్ పేర్కొంది. రిపబ్లికన్ సెనేటర్ మైకేల్ వెబ్బర్ దీపావళిని గుర్తించవల్సిందిగా ప్రవేశపెట్టిన 79వ ప్రతిపాదనకు సభ్యులు ఏకగ్రీవంగా ఆమోదం తెలిపారు. ప్రపంచవ్యాప్తంగా 100కోట్ల మందికి పైగా జరుపుకునే ఈ పండుగకు మిషిగన్ రాష్ట్ర సెనేట్ గుర్తింపు లభించడం పట్ల ప్రవాస భారతీయులు హర్షం వ్యక్తం చేశారు. సెనేటర్ వెబ్బర్ను కలిసి ధన్యవాదాలు తెలిపారు. ఈ కార్యక్రమంలో తానా అధ్యక్షుడు శృంగవరపు నిరంజన్ తదితరులు పాల్గొన్నారు.

విదేశాల్లో టీసీసీగా బతుకమ్మ సందబరాలు

అమెరికాతోపాటు వివిధ దేశాల్లో ఉన్న తెలంగాణ ప్రాంతవాసులు, తెలంగాణ అసోసియేషన్లు తెలంగాణ వైభవానికి ప్రతీకగా ఉన్న బతుకమ్మ వేడుకలను వివిధ దేశాల్లో ఘనంగా జరుపుకున్నారు.



**టిపిఎడి ఆధ్వర్యంలో ఘనంగా బతుకమ్మ సందబరాలు
డల్లాస్‌లో ఘనంగా బతుకమ్మ వేడుకలు...
సంయుక్తా మీనన్ సందడి**

డల్లాస్ నగరంలో బతుకమ్మ, దసరా వేడుకలు ఘనంగా జరిగాయి. తెలంగాణ పీపుల్స్ అసోసియేషన్ ఆఫ్ డల్లాస్ (టీపిఎడ్) ఈ వేడుకలను అట్టహాసంగా నిర్వహించింది. సద్గుణ బతుకమ్మ, దసరా వేడుకలను సంయుక్తంగా ప్రిసోక్ పట్టణ పరిధిలోని కొమెరికా సెంటర్‌లో వైభవంగా జరిపించింది. సుమారు 12వేల మంది ఈ వేడుకల్లో భాగస్వాములైనట్టు టీపిఎడ్ బృందం తెలిపింది. బతుకమ్మ వేడుకల్లో హీరోయిన్ సంయుక్తామీనన్ ప్రత్యేక ఆకర్షణగా నిలిచింది. ఫౌండేషన్ కమిటీ చైర్ రఘువీర్ బండారు, బీవోటీ చైర్ సుధాకర్ కలసాని, ప్రెసిడెంట్ లింగారెడ్డి అల్వ, కోఆర్డినేటర్ రోజా ఆదెపు నేతృత్వంలో నిర్వహించిన ఈ సందబరల్లో అందరూ ఉత్సాహంగా పాల్గొన్నారు. బతుకమ్మ వేడుకల్లో హీరోయిన్ సంయుక్తామీనన్ ప్రత్యేక ఆకర్షణగా నిలిచింది. నిర్దేశిత సమయానికి గంట ముందే వచ్చిన తెలుగు, తమిళ సినిమాల కథానాయిక సంయుక్తా మీనన్ ప్రతి బృందంతో కలిసి బతుకమ్మ ఆడుతూ కార్యక్రమానికి మరిన్ని వన్నెలద్దారు. తొలిసారి అయినా.. ఆమె అందరితో కలిసి ఉత్సాహంగా బతుకమ్మ ఆడడం తెలుగు మహిళలందరికీ ఆశ్చర్యంతో పాటు ఆనందాన్ని కలిగించింది. అనంతరం అదే వేదికపై దుర్గామాతను ప్రతిష్ఠించి నిర్వాహకులు శమీపూజలు నిర్వహించారు. అమ్మవారిని పల్లకిలో ఊరేగించారు. దసరా పండుగ రోజు బంగారంలా భావించే శమీపత్రాలను ఒకరినొకరు పంచుకుని అలయ్‌బలయ్‌తీసుకున్నారు.

ఆస్టిన్‌లో



తెలంగాణ సంస్కృతి సంప్రదాయాలకు ప్రతీక అయిన బతుకమ్మ వేడుకలను టెక్సాస్ రాజధాని అస్టిన్ నగరంలో ఘనంగా నిర్వహించారు. మహిళలు ఈ వేడుకల్లో పాల్గొని

రంగురంగుల పూలతో బతుకమ్మను పేర్చి పూజలు చేశారు. మహిళలు, యువతులు ఉత్సాహంగా బతుకమ్మ ఆడారు. ఈ వేడుకలను విజయవంతం చేసిన వారందరికీ నిర్వాహకులు ధన్యవాదాలు తెలిపారు.

కాన్సన్‌లో



కాన్సన్ నగరంలో తెలుగు అసోసియేషన్ ఆఫ్ గ్రేటర్ కాన్సన్ సిటీ ఆధ్వర్యంలో బతుకమ్మ వేడుకలు ఘనంగా జరిగాయి. స్థానిక హిందూ దేవాలయంలో నిర్వహించిన ఈ కార్యక్రమంలో దాదాపు 3 వేల మంది తెలుగు వారు పాల్గొన్నారు. మొదట అమ్మవారికి టీఎజీకేసీ అధ్యక్షులు నరేంద్ర దూదేళ్ల దంపతులతో దేవాలయ పూజారి శ్రీనివాసాచారి పూజలు నిర్వహించారు. ఈ సందబరాలకు వ్యాఖ్యాతగా రేణు శ్రీ వ్యవహరించి ఆధ్వర్యం ఎంతో ఉత్సాహంగా వేడుకలను నడిపించారు. మహిళలంతా సంప్రదాయ దుస్తులను ధరించి, రంగురంగుల పూలతో బతుకమ్మలను తయారు చేసి ఈ సందబరల్లో పాల్గొన్నారు.

తెలంగాణ జానపద, బతుకమ్మ పాటలకు అందరూ ఉత్సాహంగా నృత్యాలు చేశారు. బతుకమ్మను తయారుచేసి తీసుకొచ్చిన వారికి రాఫెల్ టికెట్స్ ఇచ్చి.. గెలిచిన వారికి బహుమతులు అందజేశారు. బతుకమ్మను అందంగా పేర్చిన ఎనిమిది మందికి చీరలను బహూకరించారు. బతుకమ్మ నిమజ్జనం అనంతరం విందుభోజనాలు ఏర్పాటు చేశారు. ఈ వేడుకలు విజయవంతంగా జరగడానికి సహకరించిన కార్యకర్తలు, స్పాన్సర్స్‌కి టీఎజీకేసీ అధ్యక్షులు నరేంద్ర దూదేళ్ల, ఉపాధ్యక్షులు చంద్ర యక్కలి, బ్రస్ట్ బోర్డ్ చైర్‌పర్సన్ శ్రీధర్ అమిరెడ్డి, ఎగ్జిక్యూటివ్ కమిటీ, బ్రస్ట్ సభ్యులు కృతజ్ఞతలు తెలిపారు.

పిట్స్‌బర్గ్‌లో



పిట్స్‌బర్గ్ నగరంలో బతుకమ్మ పండుగను ఎన్నారై మహిళలు

ఘనంగా నిర్వహించారు. సంప్రదాయ దుస్తులు ధరించి ఈ వేడుకల్లో 350 మందికిపైగా తెలంగాణ ఆడపడచులు ఎంతో ఉత్సాహంగా పాల్గొన్నారు. వివిధ రకాల పూలతో బతుకమ్మలను అందంగా తీర్చిదిద్దారు. వాటి చుట్టూ ఎంతో భక్తిశ్రద్ధలతో బతుకమ్మ పాటలు పాడుతూ, ఆటలు ఆడుతూ సందడిగా గడిపారు. అనంతరం బతుకమ్మలను నిమజ్జనం చేసి.. మలీదా ప్రసాదాన్ని పంచుకున్నారు. అందంగా అలంకరించిన బతుకమ్మలకు ప్రథమ, ద్వితీయ, తృతీయ బహుమతులను నిర్వాహకులు అందించారు.

టొరంటోలో ఘనంగా బతుకమ్మ, దసరా సందబరాలు



టొరంటో: తెలంగాణ కెనడా అసోసియేషన్ ఆధ్వర్యంలో టొరంటో నగరంలో బతుకమ్మ సందబరాలను ఘనంగా నిర్వహించారు. మిస్సిసాగాలోని ఆనాపిలిన్ హాల్‌లో జరిగిన ఈ వేడుకల్లో 3500కుపైగా తెలంగాణ ప్రవాసులు పాల్గొన్నారు. శిల్పా చందా, శ్రీదేవి కల్లేపల్లి, సమత కాకర్ల, వైదేహి భగత్, అన్నపూర్ణ తదితరులు జ్యోతి ప్రజ్వలన చేసి బతుకమ్మ సందబరాలను ఘనంగా ప్రారంభించారు. ఈ కార్యక్రమానికి ఈవెంట్ స్పాన్సర్‌గా వ్యవహరించిన గెట్ హోమ్ రియల్టీ వారిని టీసీసీ అధ్యక్షుడు శ్రీనివాస్ మన్నెం అభినందించి, శాలువాతో సత్కరించారు. మహిళలు 95 బతుకమ్మలు తీసుకొచ్చి బతుకమ్మపై ఉన్న భక్తిని చాటుకున్నారు. పలు వంటకాలతో పాట్‌లాక్ విందు భోజనం సమకూర్చారు.

హంకాంగ్‌లో...



‘ది హంకాంగ్ తెలుగు సమాఖ్య’ భక్తిశ్రద్ధలతో ఆనందోత్సాహో మధ్య బతుకమ్మ వేడుకలను ఘనంగా నిర్వహించింది.

మహిళలు, తమ కుటుంబాలతో వచ్చి వేడుకల్లో పాల్గొన్నారు. గౌరవ్వుకు పూజలు నిర్వహించిన అనంతరం పాటలతో బతుకమ్మను కొలిచారు. ఆట పాటల తర్వాత బతుకమ్మను సముద్రంలో నిమజ్జనం చేశారు. ఆపై ఇంటి నుంచి తీసుకువచ్చిన సత్తుపిండి వాయనాలను ఇచ్చి పుచ్చుకున్నారు.

జపాన్ తెలుగు సమాఖ్య ఆధ్వర్యంలో అంగరంగ వైభవంగా బతుకమ్మ సంబరాలు



జపాన్ తెలుగు సమాఖ్య (జెటిఎస్) ఆధ్వర్యంలో ఆ దేశ రాజధాని టోక్యోలోని కొమత్సుగవా పార్కులో అంగరంగ వైభవంగా బతుకమ్మ సంబరాలు జరుపుకుంది. తెలుగు ప్రజలంతా సంప్రదాయ వస్త్రాలు ధరించి ఈ ఉత్సవాల్లో పాల్గొన్నారు. మహిళలు పట్టుచీరలు ధరించి, బతుకమ్మ ఆటలు ఆడుతూ పాటలు పాడుకున్నారు. రంగురంగుల పూలతో తీర్చిదిద్దిన బతుకమ్మలు ఈ ఉత్సవాల్లో ప్రత్యేక ఆకర్షణగా నిలిచాయి. ఈ ఉత్సవాల్లో 200 మంది పాల్గొన్నారు. జపాన్ తెలుగు సమాఖ్య స్వచ్ఛంద సేవా సిద్ధాంతాలతో వర్ధిల్లుతున్నది. బతుకమ్మ లాంటి ఉత్సవాల నిర్వహణను కొనసాగించడంలో నిర్వాహకుల నడుమ సహకార స్ఫూర్తిని పెంపొందిస్తున్నది. జపాన్ తెలుగు సమాజం ప్రతిష్టాత్మకంగా జరుపుకునే ఈ విలక్షణమైన వేడుక.. దాని గత, ప్రస్తుత నిర్వాహకులకు గౌరవకరమైనదే కాదు, వారి అచంచలమైన అభిమానానికి ప్రతీక. నిర్మాణాత్మక ఫ్రేమ్వర్క్ లేకుండానే తాము ఈ విజయవంతమైన ఈవెంట్‌లను నిర్వహించగలుగు తున్నామని జపాన్ తెలుగు సమాఖ్య వాలంటీర్ మురళీధర్ అన్నారు. బతుకమ్మ ఉత్సవాల్లో భాగంగానే జపాన్ తెలుగు సమాఖ్య వన భోజనాల కార్యక్రమం నిర్వహించింది. చిన్నా పెద్ద అన్న తేడా లేకుండా రోజంతా ఆటపాటలతో ఎంజాయ్ చేశారు. టోక్యో నగరంలోని కొమత్సుగవా పార్కులో జరిగిన ఈ కార్యక్రమంలో రుచికరమైన భోజనాలు ఆస్వాదించారు.

తెలంగాణ కెనడా అసోసియేషన్- ఆధ్వర్యంలో అంగరంగ వైభవంగా బతుకమ్మ, దసరా సంబరాలు



తెలంగాణ కెనడా అసోసియేషన్ (టిసిఎ) ఆధ్వర్యంలో టొరంటో నగరంలోని తెలంగాణ ప్రాంత వాసులు బతుకమ్మ

సంబురాలను అత్యంత భక్తి శ్రద్ధలతో అంగరంగ వైభవంగా జరుపుకున్నారు. శిల్పా చందా, శ్రీదేవి కల్లేపల్లి, సమత కాకర్ల, వైదేహి భగత్ అన్నపూర్ణ జ్యోతి ప్రజ్వలన చేసి బతుకమ్మ ఉత్సవాలను ఘనంగా ప్రారంభించారు. ఈ సందర్భాల్లో 3500కు పైగా తెలంగాణ వాసులు స్థానిక అనాపిల్స్ హాల్-మిస్సిసాగాలో పాల్గొని బతుకమ్మ పండుగను విజయవంతం చేశారు. ఈ కార్యక్రమానికి ఈవెంట్ స్పాన్సర్ గా గెట్-హోమ్ రియాల్టీ వ్యవహరించినవారిని తెలంగాణ కెనడా అసోసియేషన్ ప్రెసిడెంట్ శ్రీనివాస్ మన్నెం శాలువాలతో అభినందించి టీసిఎ మొమెంటోస్ బహుకరించారు.

తెలంగాణ కెనడా సంఘం ఈ సందర్భంగా వారి అధికారిక తెలుగు పత్రిక టీసిఎ బతుకమ్మ సంచికను విడుదల చేశారు. ఈ సందర్భంగా కమిటీ అధ్యక్షుడు శ్రీనివాస్ మన్నెం మాట్లాడుతూ తెలంగాణ ప్రజలకు బతుకమ్మ సంబరాలపై వారికి ఉన్న భక్తిశ్రద్ధలను కొనియాడారు. ఈ నాడు 3500 మందికి పైగా తెలంగాణ కుటుంబాలు ఒక చోట కలుసుకొని పండగ చేసుకోవడం ఎంతో సంతోషంగా ఉందన్నారు. అత్యుత్తమ బతుకమ్మలను ఎంపిక చేసేందుకు న్యాయ నిర్ణీతలుగా మనస్విని వేలపాటి, ప్రదీపా వాల వ్యవహరించారు. ఇందులో విజేతలకి విభూతి ఫ్యాబ్ స్టూడియోస్ వారు, తెలంగాణ కెనడా అసోసియేషన్, సండైన్ తెలుగు ఫుడ్స్ వారు బహుమతులను అందజేశారు. దసరా సంబురల్లో భాగంగా దుర్గా పూజా జరిపిన అనంతరం జమ్మి ఇచ్చి పుచ్చుకున్నారు.

డల్లస్‌లో ఘనంగా టీపాడ్ సద్గుల బతుకమ్మ, దసరా వేడుకలు



డాలస్ నగరంలో ఏటా బతుకమ్మ సంబరాలను ఘనంగా నిర్వహిస్తున్న తెలంగాణ పీపుల్స్ అసోసియేషన్ ఆఫ్ డాలస్ (టీపాడ్) ఈ దఫా ఆ ప్రాంతమే మురిసిపోయేట్టు మరింత వేడుకగా నిర్వహించింది. సద్గుల బతుకమ్మ, దసరా వేడుకలను కలిపి ఫ్రీస్కో పట్టణ పరిధిలోని కొమెరికా సెంటర్‌లో వైభవంగా జరిపించింది. ఉదయం నుంచి అర్ధరాత్రి వరకు జరిగిన కార్యక్రమం జనం రాకతో సందడిగా మారింది. సుమారు 12వేల మంది ఈ వేడుకల్లో భాగస్వాములైనట్టు టీపాడ్ బృందం తెలిపింది.

ఫౌండేషన్ కమిటీ చైర్ రఘువీర్ బండారు, బీవోటీ చైర్ సుధాకర్ కలసాని, ప్రెసిడెంట్ లింగారెడ్డి అల్ప, కోఆర్డినేటర్ రోజా ఆడెపు నేతృత్వంలో నిర్వహించిన ఈ సందర్భాల్లో సద్గుల బతుకమ్మకు దసరా పండగ తోడవడంతో మగువలతో పాటు మగవారూ ఉత్సాహంగా, కలర్‌ఫుల్‌గా కనిపించారు.

ఈ వేడుకల్లో సాంస్కృతిక కార్యక్రమాలు అలరించాయి. ఆ తర్వాత బతుకమ్మ సంబరాలు మొదలయ్యాయి. టాలీవుడ్ స్టార్ నటి సంయుక్త మీనన్ ప్రతి బృందంతో కలిసి బతుకమ్మ

ఆడుతూ పాడుతూ బతుకమ్మను కొలుస్తూ పులకించిపోయింది. ఈ వేడుకకు వచ్చింది తొలిసారి అయినా, సంయుక్త అందరితో కలిసి ఉత్సాహంగా బతుకమ్మ ఆడడం తెలుగు మహిళలందరికీ ఆశ్చర్యంతో పాటు ఆనందాన్ని కలిగించింది. బతుకమ్మ వేడుకల అనంతరం అదే వేదికపై దుర్గామాతను ప్రతిష్ఠించి నిర్వాహకులు శమీపూజ నిర్వహించారు. అమ్మవారిని పల్లకిలో ఊరేగించారు. దసరా పండుగ రోజు బంగారంలా భావించే శమీప్రతాలను ఒకరినొకరు పంచుకుని అలయ్ బలయ్ తీసుకున్నారు.

అనంతరం కళాకారుల బృందం అమ్మవారి మహాశక్తిని నృత్యరూపకంగా ప్రదర్శించి గూస్‌బంప్స్ తెప్పించింది. అటు డ్యాన్సర్లు, ఇటు గాయకుల అలుపెరగని ప్రదర్శనతో కార్యక్రమం మరింత కనుల విందుగా మారింది. భారత్ నుంచి ప్రత్యేకంగా వచ్చిన గాయకులు సమీర భరద్వాజ్, పృథ్వీ, ఆదిత్య, అధితి భావరాజు తమ పాటలతో అలరించారు.

ఈ కార్యక్రమంలో భాగంగా బైక్‌రాఫెల్, 10 గ్రాములు, 5 గ్రాములు, 2 గ్రాముల గోల్డ్‌రాఫెల్‌ను సినీనటి సంయుక్త మీనన్ డ్రా తీసి విజేతలను ప్రకటించారు. టీపాడ్ తలపెట్టిన ఈ కార్యక్రమం ఇంత వైభవంగా సాగేందుకు కారణమైన స్పాన్సర్లతో నటి సంయుక్తామీనన్ సమావేశం కావడం ప్రత్యేకంగా చెప్పుకోవచ్చు.

ఇక జాతరకు ఏమాత్రమూ తీసిపోదన్నట్టు వెలిసిన వెండర్ స్టాల్స్ ఆసాంతం రద్దీతో కనిపించాయి. కొమెరికా సెంటర్‌లోకి అడుగుపెట్టేందుకు తొక్కిసలాట జరగకుండా నిర్వాహకులు పలు జాగ్రత్తలు తీసుకున్నారు. భద్రతా చర్యల్లో భాగంగా మెటల్ డిటెక్టర్‌లతో ప్రతి బ్యాగ్‌ను స్కాన్ చేసి పంపించారు **కాలిఫోర్నియా బే ఏరియా లోని "సాన్ రామోన్" నగరంలో WETA ఘనంగా "బతుకమ్మ" సంబరాలు!!**



కాలిఫోర్నియాలోని బే ఏరియాలో లోని " సాన్ రామోన్" నగరంలో " బతుకమ్మ" సంబరాలు ఘనంగా నిర్వహించారు! WETA ఈ ఏడాది మరింత ఉత్సాహంతో బతుకమ్మ వేడుకలకు శ్రీకారం చుట్టింది. పూలను అమ్మవారిగా భావించి పూజించే గొప్ప సంప్రదాయం మనకిక్కడ కనిపిస్తుంది. ఈ పండుగ రోజుల్లో దాదాపు వేయి మంది మహిళలు అందంగా తీర్చిదిద్దిన తమ బతుకమ్మలతో కుటుంబసభ్యులను వెంటబెట్టుకుని వచ్చి మహిళలందరూ బృందవలయాలుగా ఏర్పడి పాటలు పాడుతూ బతుకమ్మను కొలుస్తూ పులకించి పోయారు. తెలంగాణ నేల నుంచి పూల పండుగే తరలివచ్చిందన్న చందంగా వేడుక సాగింది. మా టీవీ "రేలా-రే-రేలా" 5 దరువు టైటిల్ విన్నర్ "శాలిని" మూడు గంటల పాటు బతుకమ్మ పాటలతో హుషారు నింపి హోరెత్తించారు.

ఏటా 1000 మందితో “బతుకమ్మ” పండుగను నిర్వహిస్తూ ప్రపంచవ్యాప్తంగా ఉన్న తెలుగువారిని ఆకర్షించిన WETA ఈ దఫా మరింత వైభవంగా ఆగ్నేజ్ చేసినందుకు ప్రెసిడెంట్ శైలజ కల్లూరి గారు ప్రత్యేక ధన్యవాదాలు తెలిపారు. ఈ సందర్భంగా ఫౌండర్ ప్రెసిడెంట్, Advisory చైర్ రూన్సీ రెడ్డి గారు కో-చైర్ Dr. అభిశేఖ కొండా గారు మా టీవీ “రేలా-రే-రేలా” 5 దరువు టైటిల్ విన్నర్ “శాలిని” కి ధన్యవాదాలు తెలియ చేసి, ఈ వేడుకను విజయవంతం చేసినందుకు తెలుగు వారందరికీ ధన్యవాదాలు తెలియ చేసారు. ఈ కార్యక్రమములో WETA ” టీమ్ ఫౌండర్ ప్రెసిడెంట్ , Advisory చైర్ రూన్సీ రెడ్డి గారు కో-చైర్ Dr. అభిశేఖ కొండా, ప్రెసిడెంట్ శైలజ కల్లూరి , పూజ లక్ష్మి, బ్రేజరర్, సుగుణ రెడ్డి , BOD మీడియా చైర్ , విశ్వా వేమిరెడ్డి BOD అనురాధ అలిశెట్టి -BOD మెంబర్స్ /స్పాన్సర్ చైర్ , హైమ అనుమాండ్ల , BOD హాస్పిటాలిటీ చైర్ , రత్నమాల వంక -BOD కమ్యూనిటీ ఔట్రిచ్ , రేఖ రెడ్డి -శాక్రమెంట్ రీజినల్ వైస్ -ప్రెసిడెంట్, చందన రెడ్డి, జే ఏరియా రీజినల్ వైస్ -ప్రెసిడెంట్, గ్రేస్ గొల్లపల్లి -సెంట్రల్ వాలీ -రేగిపోనా వైస్ -ప్రెసిడెంట్, సునీత గంప -సోషల్ మీడియా చైర్, శ్రీ సుధా శరణు -హాస్పిటాలిటీ చైర్ కూడా పాల్గొన్నారు.

దుబాయిలో అంగరంగ వైభవంగా బతుకమ్మ వేడుకలు



దుబాయిలో తెలంగాణ ప్రవాసీయులు బతుకమ్మ వేడుకలను అంగరంగ వైభవంగా నిర్వహించారు. ఆడబిడ్డల ఆటపాటల కోలాటాలు, అడవి పూల బతుకమ్మ వేడుకలతో ప్రముఖ క్రీడా స్టేడియం కిక్కిరిసిపోయింది. బతుకమ్మ చుట్టు చేరి గౌరవ్య పాటలు పాడిన వారు కొందరయితే, స్టేడియంలో అడుగు పెట్టే స్థలం లేక వెనుదిరిగిన వారు అనేక మంది. 15 సంవత్సరాల క్రితం బతుకమ్మ, తెలంగాణ సంప్రదాయ పండుగలను నిర్వహించడానికి సంకోచించే స్థాయి నుండి నేడు సగర్వంగా తెలంగాణ సంస్కృతికు ప్రతీక అయిన బతుకమ్మను అత్యంత వైభవంగా నిర్వహించే స్థాయికి చేరడం గర్వకారణం. దుబాయిలో పాటు యునైటెడ్ అరబ్ ఏమిరేట్స్లోని అన్ని ప్రాంతాలలో కనువిందులుగా జరుపుకోవడంతో ఆత్మగౌరవంతో పాటు ఆత్మ విశ్వాసం పెరిగింది. తెలంగాణ ప్రవాసీ ప్రముఖులు దుబాయి తెలుగు అసోసియేషన్ సౌజన్యంతో నిర్వహించిన బతుకమ్మ పోటీలు అంగరంగ వైభవంగా జరిగాయి. బతుకమ్మ పాటలతో, నృత్యాలతో ఆడపడుచులందరినీ గాయని మధుప్రియ ఉత్తేజపరిచారు. తన మధుర స్వరంతో గాయకుడు అష్ట గంగాధర్ ఆలపించిన గీతాలు సభికులను ఉర్రూతలూగించాయి. తమ వాగ్దాటి, సన్నివేశాల

సందర్భానుసారం స్రవంతి చేసిన వ్యాఖ్యాలు కూడా అందరినీ ఆకట్టుకున్నాయి. బతుకమ్మను ఈ సారి మరింత ఘనంగా నిర్వహించాలనే దృఢ సంకల్పంతో జగిత్యాలకు చెందిన ఉట్నూరి రవి అన్ని తానై ఈ కార్యక్రమాన్ని నిర్వహించారు. దుబాయి తెలుగు అసోసియేషన్ సభ్యులు పూర్తి సహకారమందించారు. యూఏఈ చరిత్రలోనే తొలిసారి 9 అడుగుల బతుకమ్మ రూపొందించడం ఒక మరుపురాని అనుభూతి అని రవి పేర్కొన్నారు. తెలంగాణ సంప్రదాయం కులమతాలకు అతీతంగా అందరిదని నిరూపిస్తూ తెలుగు అసోసియేషన్ ఉపాధ్యక్షుడు మసియోద్దీన్ స్వాగతోపన్యాసంతో మోదలయిన కార్యక్రమంలో పెద్ద సంఖ్యలో ఆంధ్రప్రదేశ్ ప్రవాసీయులు కూడ ఉత్సహంగా పాల్గొంటూ పూర్తి సహకారంతో తమ పెద్ద మనస్సును చాటారు.

టిబీఎ ఆధ్వర్యంలో



తెలంగాణ అమెరికా తెలుగు సంఘం (టిబీఎ) వ్యవస్థాపకులు డా. పైళ్ల మల్లారెడ్డి ఆశీస్సులతో, అడ్వైజరీ చైర్ డా విజయ-పాల్ రెడ్డి, అడ్వైజరీ కో చైర్ మోహన్ రెడ్డి పట్లోళ్ల, అడ్వైజరీ మెంబర్ భరత్ మాడాడి, సంస్థ అధ్యక్షులు వంశీ రెడ్డి నేతృత్వంలో, నేషనల్ బతుకమ్మ అడ్వైజరీ, సెక్రటరీ కవిత రెడ్డి సూచనలతో ఈ సంవత్సరం కూడా అన్నిచోట్లా బతుకమ్మ పండగ సంబరాలు రంగ రంగ వైభవంగా నిర్వహించారు. వేలాది మంది ఈ సంబరాలకు వచ్చి బతుకమ్మ పండగపై, తెలంగాణ సంస్కృతిపై తమకున్న అభిమానాన్ని చాటుతున్నారు.

టిబీఎ అడ్వైసరీ కో చైర్ మోహన్ రెడ్డి పట్లోళ్ల స్వంత రాష్ట్రం న్యూజెర్సీ లో బతుకమ్మ సంబరాలు అంబరాన్ని అంటాయి. టిబీఎ జాయింట్ సెక్రటరీ శివారెడ్డి కొల్ల మరియు బోర్డు అఫ్ డైరెక్టర్స్ సుధాకర్ ఉప్పల, నర్సింహ పెరుక, నరేందర్ యారవ నేతృత్వంలో టిబీఎ న్యూజెర్సీ రీజినల్ వైస్ ప్రెసిడెంట్స్ మధుకర్ రెడ్డి, సాయి గుండూర్ ఆధ్వర్యమున రాయల్ ఆల్బర్ట్ ప్యాలెస్లో శనివారం, అక్టోబర్ 21, 2023 న నిర్వహించిన సంబరాలు 5000 మందికి పైగా ఆహుతులతో కిక్కిరిసింది. ఉదయం 11 గంటలకు ప్రారంభమైన పండగకు సంప్రదాయ అలంకారణతో, తము చేసిన బతుకమ్మలతో వస్తున్న మహిళలు, పురుషులు మరియు పిల్లలతో సందడి మొదలయ్యింది. డప్పు చప్పుళ్లతో బతుకమ్మలకు ఘనమైన స్వాగతం లభించింది.

పిట్స్ బర్గ్ లో

పిట్స్ బర్గ్ నగరంలో బతుకమ్మ పండుగను ఎన్నారై మహిళలు ఘనంగా నిర్వహించారు. సంప్రదాయ దుస్తులు ధరించి ఈ వేడుకల్లో 350 మందికిపైగా తెలంగాణ ఆడపడుచులు ఎంతో ఉత్సాహంగా పాల్గొన్నారు. వివిధ రకాల పూలతో

బతుకమ్మలను అందంగా తీర్చిదిద్దారు. వాటి చుట్టూ ఎంతో భక్తిశ్రద్ధలతో బతుకమ్మ పాటలు పాడుతూ, ఆటలు ఆడుతూ సందడిగా గడిపారు. అనంతరం బతుకమ్మలను నిమజ్జనం చేసి.. మలీదా ప్రసాదాన్ని పంచుకున్నారు. అందంగా అలంకరించిన బతుకమ్మలకు ప్రథమ, ద్వితీయ, తృతీయ బహుమతులను నిర్వాహకులు అందించారు.

డెట్రాయిట్ లో

గ్లోబల్ తెలంగాణ అసోసియేషన్ (జీటీఏ), డెట్రాయిట్ చాప్టర్ ఆధ్వర్యంలో బతుకమ్మ వేడుకలను వైభవంగా నిర్వహించారు. ఈ కార్యక్రమంలో వందలాది మంది మహిళలు సంప్రదాయ వస్త్రధారణలో మెరిశారు. తెలంగాణ సంస్కృతి సాంప్రదాయాలు ప్రతిబింబించేలా బతుకమ్మలను అందంగా పేర్చి.. గౌరీ దేవిని పూజిస్తూ జానపద ఆటపాటలతో సందడి చేశారు.

మలేషియాలో ఘనంగా బతుకమ్మ వేడుకలు

మలేషియా తెలంగాణ అసోసియేషన్ (మైటా) ఆధ్వర్యంలో బతుకమ్మ వేడుకలతో పాటు ఈ సంవత్సరం ‘మైటా’ పది సంవత్సరాలు పూర్తిచేసుకున్న సందర్భాన దశాబ్ది ఉత్సవాలని కూడా కలిపి ఘనంగా నిర్వహించారు. ఈ వేడుకలకు ప్రవాసులు పెద్ద ఎత్తున తరలివచ్చారు. మలేషియా కౌలాలంపూర్ లోని తానియా గ్రాండ్ రూఫ్ టాప్ హాల్, కాంప్లెక్స్, బ్రిక్ ఫీల్డ్స్, కౌలాలంపూర్ లో నిర్వహించిన ఈ కార్యక్రమానికి వందలాది మహిళలు, పిల్లలు సాంప్రదాయ వస్త్రధారణలో విచ్చేశారు. ఆకర్షణీయమైన పూలతో చేసిన బతుకమ్మలను అందంగా పేర్చి బతుకమ్మ ఆట పాటలతో తెలంగాణ సంస్కృతి సాంప్రదాయాన్ని చాటేలా సందడి చేశారు. దాదాపు పదిహేను వందల మందికి పైగా వచ్చి ఈ వేడుకల్లో పాల్గొన్నారు. ఈ ఉత్సవాలకు ముఖ్య అతిథులుగా ఇండియన్ హైకమిషన్ ఫస్ట్ సెక్రటరీ సుష్మ, మలేషియా తెలుగు ఫౌండేషన్ కాంతారావు, తెలుగు ఎక్స్ పెట్ అసోసియేషన్ ఆఫ్ మలేషియా ఆనంద్, నాగరాజు, ఇంద్రనీల్, మలేషియా ఆంధ్ర అసోసియేషన్ బ్రేజరర్ శ్రీనివాస్, మలేషియా టీఆర్ఎస్ వింగ్ ప్రెసిడెంట్ చిట్టిబాబు, పలువురు తెలంగాణ ప్రముఖులు, ఇతర సంఘాల ప్రతినిధులు పాల్గొన్నారు.

వాషింగ్టన్ డీసీలో...

గ్లోబల్ తెలంగాణ అసోసియేషన్ వాషింగ్టన్ డీసీ వారు అక్టోబర్ 22న (ఆదివారం) బ్రాడ్ రిన్ హైస్కూల్ లో నిర్వహించిన మొదటి సదృశ బతుకమ్మ, దసరా సంబరాలు సభాతో సభవిష్కృత అనేలా జరిగాయి. ఇంతకుముందు వాషింగ్టన్ డీసీ బతుకమ్మ చరిత్రలో జరగని విధంగా అధిక సంఖ్యలో మహిళలు, పురుషులు, పిల్లలు ఇలా సుమారు 5000 అతిథుల వరకు పాల్గొని ఈ వేడుకలను విజయవంతం చేశారు.

ఆస్టిన్ లో

తెలంగాణ సంస్కృతి సాంప్రదాయాలకు ప్రతీక అయిన బతుకమ్మ వేడుకలను టెక్సాస్ రాజధాని ఆస్టిన్ నగరంలో ఘనంగా నిర్వహించారు. మహిళలు ఈ వేడుకల్లో పాల్గొని రంగురంగుల పూలతో బతుకమ్మను పేర్చి పూజలు చేశారు. మహిళలు, యువతులు ఉత్సాహంగా బతుకమ్మ ఆడారు. ఈ వేడుకలను విజయవంతం చేసిన వారందరికీ నిర్వాహకులు ధన్యవాదాలు తెలిపారు.

పాలకుల్లో కాంగ్రెస్ జెండా ఎగరేస్తూ - ఝాన్సీ రెడ్డి

పాలకుల్ని నియోజకవర్గ కాంగ్రెస్ పార్టీ అభ్యర్థిగా శ్రీ ఝాన్సీ యశస్విని రెడ్డి



అమెరికాలో వ్యాపారవేత్తగా, అసోసియేషన్ నాయకురాలిగా సత్తా చాటిన ఝాన్సీ రెడ్డి నేడు పాలకుల్ని ప్రజలకు సేవలందించాలన్న ఉద్దేశ్యంతో రాజకీయ రంగంలోకి ప్రవేశించారు. తాను ఏ పని చేసినా, చేపట్టినా అందులో విజయం సాధించేవరకు కృషి చేస్తానని ఆమె చెబుతారు. ఆమె పుట్టి పెరిగింది ఖమ్మం జిల్లా మధిర దగ్గర బనిగళ్లపాడు. కార్డియాలజిస్ట్ రాజేందర్ రెడ్డిని ఆమె వివాహం చేసుకున్న తరువాత అమెరికాలోనే వివిధ ప్రదేశాల్లో ఉంటూ అక్కడివారితో కలిసిమెలిసిపోయారు. బ్యాంకింగ్ రంగంలో ఉద్యోగం చేసిన తరువాత ఆమె తరువాత రియల్ ఎస్టేట్ రంగంలోకి ప్రవేశించారు. పురుషులతో సమావంగా రియల్ ఎస్టేట్ రంగంలో కూడా వ్యాపారం చేసి ఔరా అనిపించుకున్నారు. పాతికేళ్ల క్రితం ఏర్పాటు చేసిన 'రాజ్ ప్రాపర్టీస్' సంస్థకు ఆమె సిఇఓగా వ్యవహరిస్తున్నారు. అలాగే అమెరికాలో చిన్నప్పటి నుంచి తెలుగువారి సమస్యలు చూసిన ఝాన్సీ రెడ్డి తెలుగు కుటుంబాల్లో గృహహింస, గొడవలు, రకరకాల చికాకులతో మహిళలు అనేక మానసిక సమస్యలతో బాధపడుతున్నారని వారికి ఆసరాగా నిలవాలనుకున్నారు. అంతర్జాతీయంగా తెలుగు మహిళల కోసం ఉమెన్ ఎంపవర్ మెంట్ తెలుగు అసోసియేషన్ (వెటా) సంస్థను ఏర్పాటు చేశారు. ఇందులో నిష్ణాతులైన మహిళలు ఇందులో సభ్యులు గా ఉన్నారు. ఈ సంస్థ ద్వారా తెలుగు మహిళలకు కావల్సిన ప్రేరణ, ప్రోత్సాహం, ఆసక్తి గల మహిళలందరికీ అందించాలన్న లక్ష్యంతో ఆమె పని చేస్తున్నారు. అలాగే జన్మభూమిపై మమకారంతో మహబూబాబాద్ జిల్లా తొర్రూర్ మండలానికి పాలకుల్ని నియోజకవర్గ ప్రజలకు ఆమె ఎంతో సేవలందిస్తున్నారు. గత 30 ఏళ్లుగా స్వగ్రామంతోపాటు పాలకుల్ని నియోజకవర్గంలో పలు సేవా కార్యక్రమాలను చేస్తూ వస్తున్నారు. స్వగ్రామం చెర్లపాలెంలో స్కూల్ భవనం నిర్మించారు. గ్రామపంచాయితీ కార్యాలయానికి స్థలం ఇవ్వడంతోపాటు స్వంత భూమిని డబుల్ బెడ్రూమ్

ఇళ్లకోసం ప్రభుత్వానికి ఇచ్చారు. తొర్రూరులో పాతికేళ్ల క్రితమే 30 పడకల ఆసుపత్రిని నిర్మించి ప్రభుత్వానికి అప్పగించారు. పుట్టిన గడ్డ మీద పలు కార్యక్రమాలు నిర్వహిస్తూ.. ప్రజల మన్ననలు అందుకున్న రఘునీరెడ్డి రాజకీయాల్లోకి ప్రవేశించి మరింతగా సేవలందించాలన్న ఉద్దేశ్యంతో కాంగ్రెస్ పార్టీలో చేరారు. అమెరికాలో రాహుల్ గాంధీని కలిసిన తరువాత టిపిసిసి చీఫ్ రేవంత్ రెడ్డి సమక్షంలో కాంగ్రెస్ పార్టీలో చేరారు. ఈ ఎన్నికల్లో కాంగ్రెస్ తరపున ఆమెను అభ్యర్థిగా నిలపాలని కాంగ్రెస్ పార్టీ భావించినప్పటికీ తరువాత వివిధ కారణాల వల్ల ఆమె మేనకోడలు ఝాన్సీ యశస్వినిరెడ్డికి టికెట్ ఇచ్చింది. దీంతో ఆమె గెలుపుకోసం ఝాన్సీ రెడ్డి కృషి చేస్తున్నారు. ఇప్పటికే నియోజకవర్గంలో అందరినీ కలుసుకుని, ఇతర పార్టీల నాయకులను, కార్యకర్తలను కాంగ్రెస్ లో చేర్చిస్తూ, పార్టీ గెలుపుకోసం తీవ్రంగా కృషి చేస్తున్నారు.


ఓటమికి దగ్గరలో ఎర్రబెల్లి దయాకర్ : ఝాన్సీ రెడ్డి

పాలకుల్ని నియోజకవర్గం కొడకండ్ల మండలం రెగులా గ్రామం మరియు రెగులా తండా గడప గడపకు కాంగ్రెస్ %--% పల్లె పల్లెకు ఝాన్సీరెడ్డి కార్యక్రమంలో భాగంగా బతుకమ్మలతో, బోనాలతో ఘన స్వాగతం పలికిన గ్రామం మహిళలు. అనంతరం గ్రామంలో భారీ ర్యాలీ నిర్వహించి సభలో పాల్గొన్నారు ఈ సందర్భంగా వారు మాట్లాడుతూ 9 సంవత్సరాల బిఆర్ఎస్ పాలనలో చేసింది ఏమీ లేదని కాలేశ్వరం ప్రాజెక్టు పేరు మీద లక్షల కోట్ల అవినీతి పాల్పడ్డారని రాష్ట్రంలో కాలేశ్వరం ప్రాజెక్టు పేరుతో కేటీఆర్, కెసిఆర్ ఖజానా నింపుకుంటే, పాలకుల్లో దగా దయాకర్ రావు మిషన్ భగీరథ పేరుతో నాణ్యతలేని పనులు చేసి వేల కోట్ల రూపాయలు తన ఖజానాలు వేసుకున్నాడు. రాష్ట్రంలో కేడీని, పాలకుల్లో ఈ దొంగని తరిమికొట్టేందుకు పాలకుల్ని నియోజకవర్గం ప్రజలు సిద్ధంగా ఉండాలన్నారు.

దళిత బంధు, రైతుబంధు, గృహలక్ష్మి, బీసీ బంధు అని ఓట్ల కోసం మోసం చేయడం తప్పు ఎర్రబెల్లి చేసింది ఏమీ లేదు. ఓటమికి చాలా దగ్గరలో ఉన్నాడు ఎర్రబెల్లి, అందరూ ఓటు వేసే ముందు ఆలోచించాలి దౌర్జన్యం చేసే రాజ్యం కావాలా? మన బాగు చూసే ప్రభుత్వం కావాలా ఆలోచించండి. రాబోయే ఎన్నికల్లో కాంగ్రెస్ పార్టీ కార్యకర్తలు బూత్ స్థాయి నుండి ఒక సైనికునిలా పని చేయాలన్నారు.

29 Oct పాలకుల్ని నియోజకవర్గ అభ్యర్థి శ్రీ ఝాన్సీ యశస్విని రెడ్డి గారు పీసీసీ అధ్యక్షులు రేవంత్ రెడ్డి గారిని మర్యాదపూర్వకంగా కలిసి తనకు టికెట్ కేటాయించినందుకు అభినందనలు తెలిపి పార్టీ కోసం పాలకుల్ని ప్రజల కోసం ఎల్లవేళలా కృషి చేస్తానని తెలియజేయడం జరిగింది.

మా చిన్న కోడలైన యశస్విని రెడ్డిని మీరు వచ్చే ఎన్నికల్లో భారీ మెజారిటీతో గెలిపించాలి : ఝాన్సీ రెడ్డి
పాలకుల్ని నియోజకవర్గం రాయపర్తి మండలం కోలనుపల్లి, కొండూరు, భూరానుపల్లి, జయరాం తండా గడపకు కాంగ్రెస్ - పల్లె పల్లె ఝాన్సీరెడ్డి కార్యక్రమంలో భాగంగా గ్రామంలో మహిళలు మంగళ హారతులతో, కోలాట ఆటపాటలతో ఘన స్వాగతం పలికారు. అనంతరం నిర్వహించిన సభలో మాట్లాడుతూ మా చిన్న కోడలైన యశస్విని రెడ్డిని మీరు వచ్చే ఎన్నికల్లో భారీ మెజారిటీతో గెలిపించి ఈ అధికార మదంతో రెచ్చిపోతున్న దయాకర్ రావుని చిత్తుగా ఓడించాలని పిలుపునిచ్చారు.



ఘనంగా జరిగిన వరుణ్ తేజ్, లావణ్య త్రిపాఠీల వివాహం



మిస్టర్ సినిమాతో తొలిసారి కలిసి నటించిన వరుణ్ తేజ్ లావణ్య.. ఆ మూవీ షూటింగ్ సమయంలో ప్రేమలో పడ్డారు ఈ ఇద్దరు. అప్పటి నుంచి వీరి ప్రేమ విషయాన్ని చాలా సీక్రెట్ గా ఉంచారు. ఏడేళ్లుగా ప్రేమలో ఉన్న వరుణ్ తేజ్, లావణ్య పెద్దల అంగీకారంతో ఒక్కటి అయ్యారు. ఇటలీలోని టస్కనీలో మెగా ప్రిన్స్ వరుణ్ తేజ్, హీరోయిన్ లావణ్య త్రిపాఠీల వివాహం వేదమంత్రాల సాక్షిగా ఘనంగా జరిగింది. ఈ వేడుకకు ఇరు కుటుంబాలు, బంధుమిత్రులు సహా టాలీవుడ్ సెలబ్రిటీలు హాజరయ్యారు. వధూవరులిద్దరూ ఒకరి తలపై మరొకరు జీలకర్ర-బెల్లం పెట్టారు. అనంతరం వరుణ్.. లావణ్య మెడలో మూడు ముళ్లు వేశాడు. ఈ వివాహం కోసం మెగా ఫ్యామిలీ అంతా ఇటలీ చేరుకుని పార్టీ కూడా చేసుకొన్నారు. ఈ వేడుకలో చిరంజీవి, పవన్ కల్యాణ్, రామ్ చరణ్, అల్లు అర్జున్, సాయిధరమ్ తేజ్, వైష్ణవ్ తేజ్.. ఇలా మెగా హీరోలంతా పాల్గొని సందడి చేశారు. తెలుగు చిత్రసీమకు చెందిన పలువురు నటీనటులు, సాంకేతిక నిపుణులు ఈ వివాహానికి హాజరయ్యారు.



ఆకట్టుకుంటున్న 'ఈగిల్' టీజర్ !

టైగర్ నాగేశ్వరరావు చిత్రంతో రీసెంట్ గా ప్రేక్షకుల ముందుకు వచ్చిన మాస్ మహారాజు రవితేజ ప్రస్తుతం మరో సినిమా 'ఈగిల్' తో ఆకట్టుకోవడానికి రెడీ అవుతున్నాడు. భారీ అంచనాల ప్రాజెక్ట్ గా ఈగిల్ కి ఇప్పటికే ఫుల్ క్రేజ్ ఉంది. తాజాగా ఈ సినిమా టీజర్ ను విడుదల చేశారు, ఈ టీజర్ ఆడియన్స్ ని బాగా ఆకట్టుకుంది. ఈ టీజర్ ను చూస్తే.. ఈ సినిమా సస్పెన్స్ యాక్షన్ థ్రిల్లర్ గా తెరకెక్కుతోందని అర్థమైంది. ముఖ్యంగా టీజర్ లో రవితేజ గురించి గొప్పగా, ఒక కథలా చెప్పారు. ఇందులో రవితేజ లుంగీ కట్టి, తుపాకీ పట్టి ఫుల్ మాస్ గా కనిపించాడు. ఈగల్ సినిమా సంక్రాంతి కానుకగా జనవరి 13న రిలీజ్ కానుంది. పీపుల్ మీడియా ఫ్యాక్టర్ భారీ ఎత్తున నిర్మిస్తున్న ఈ చిత్రానికి దావ్ జాండ్ సంగీత దర్శకుడు. కార్తిక్ ఘట్టమనేని దర్శకత్వం భారీ యాక్షన్ కథాంశంతో తెరకెక్కిన ఈ సినిమాలో రవితేజ లుక్ చాలా డిఫరెంట్ గా కనిపిస్తుంది. ఇందులో అనుపమ పరమేశ్వరన్, కావ్యా థాపర్ నటిస్తున్నారు. నవదీప్, మధుబాల తదితరులు కీలక పాత్రలు పోషిస్తున్నారు. టి. జి. విశ్వప్రసాద్ ఈ చిత్రాన్ని నిర్మిస్తున్నారు. తాజాగా ఈగల్ టీజర్ ను మేకర్స్ విడుదల చేశారు. కొండలో లావాను కిందకు పిలవకు. ఊరు ఉండదు. నీ ఉనికి ఉండదు అంటూ రవితేజ చెప్పిన పంచ్ డైలాగ్ తో టీజర్ ఇంట్రెస్టింగ్ గా ప్రారంభమైంది. అదవిలో ఉంటాడు. నీదై తిరుగుతుంటాడు. కనిపించదు. కానీ వ్యాపించి ఉంటాడు.. వెలుతురు వెళ్లే ప్రతిచోటకు వాడి బుల్డేట్ వెళుతుంది అంటూ రవితేజ క్యారెక్టర్ గురించి ఇచ్చిన ఎలివేషన్ డైలాగ్ టీజర్ కు హైలైట్ గా నిలిచాయి. ఈగల్ సినిమాను కార్తిక్ ఘట్టమనేని దర్శకత్వం వహిస్తున్నాడు. గతంలో ఆయన నిఖిల్ తో 'సూర్య వర్సెస్ సూర్య' చిత్రంతో మెప్పించాడు.. కార్తిక్ ఘట్టమనేనికి ఇది రెండో సినిమా. 2024 సంక్రాంతి కానుకగా జనవరి 13న విడుదల చేస్తున్నట్లు టీజర్ లో ప్రకటించారు. ఇటీవల 'టైగర్ నాగేశ్వరరావు'తో ప్రేక్షకుల ముందుకొచ్చిన రవితేజ.. గోపీచంద్ మలినేని దర్శకత్వంలో ఓ సినిమా ప్రకటించిన సంగతి తెలిసిందే. ఈ ఇద్దరి కాంబినేషన్ లో గతంలో దాన్ శీను, బలుపు, క్రాక్ వచ్చాయి.

నటి అమలాపాల్ కొత్త ఇన్స్టాగ్రిఫ్

నటి అమలాపాల్ కొత్త ఇన్స్టాగ్రిఫ్ ప్రారంభించారు. సినిమాల్లో కాదు...వైవాహిక జీవితంలో...ఇటీవలనే అమలాపాల్ తన ప్రియుడు జగత్ దేశాయ్ ని వివాహమాడారు. కొచ్చిలో వీరిద్దరి పెళ్లి సింపుల్ గా జరిగింది. ఈ వేడుకకు అత్యంత సన్నిహితులు మాత్రమే హాజరయ్యారు. 'ఇద్దరమ్మాయిలతో', 'బెజవాడ' లాంటి చిత్రాలతో తెలుగు ప్రేక్షకుల్ని మెప్పించారు అమలాపాల్. ఆ తరువాత దర్శకుడు విజయ్ ని వివాహం చేసుకొన్నారు. పెళ్లయిన కొన్నాళ్లకే వీరిద్దరూ చట్ట ప్రకారం విడిపోయారు. ఆ తరువాత జగత్ తో పరిచయమైంది. ఇప్పుడు వీరిద్దరి స్నేహం పెళ్లి వరకూ వచ్చింది. అమలాపాల్ కి ఇది రెండో పెళ్లి. జగత్ దేశాయ్ తో డేటింగ్ చేస్తున్న ఈ భామ.. అతడితో ఉన్న ప్రేమ ప్రయాణాన్ని పెళ్లి వరకూ తీసుకెళ్లి కొత్త జీవితాన్ని మొదలు పెట్టింది.



హైదరాబాద్ లో పెరిగిన లగ్జరీ విల్లాల విక్రయం



హైదరాబాద్ మార్కెట్లో ఇళ్ల అమ్మకాలు సెప్టెంబర్ తో ముగిసిన మూడు నెలల కాలంలో 5 శాతం పెరిగాయి. 8,325 యూనిట్లు అమ్ముడుపోయాయి. క్రితం ఏడాది ఇదే కాలంలో అమ్ముడుపోయిన ఇళ్ల యూనిట్లు 7,900గా ఉన్నాయి. ఇళ్ల ధరలు సైతం క్రితం ఏడాది ఇదే కాలంతో పోల్చినప్పుడు 11 శాతం పెరిగాయి. దేశవ్యాప్తంగా ఎనిమిది ప్రధాన పట్టణాల్లో ప్రస్తుత ఆర్థిక సంవత్సరం ద్వితీయ త్రైమాసికంలో ఇళ్ల విక్రయాలు 12 శాతం పెరిగి 82,612 యూనిట్లుగా ఉన్నాయి. త్రైమాసిక అమ్మకాలు ఆరేళ్ల గరిష్ట స్థాయికి చేరినట్టు ప్రాపర్టీ కన్సల్టెన్సీ సంస్థ నైట్ ఫ్రాంక్ ఇండియా తెలిపింది. ఇళ్లకు బలమైన డిమాండ్ ఉన్నట్టు పేర్కొంది. క్రితం ఏడాది ఇదే కాలంలో ఎనిమిది పట్టణాల్లో అమ్ముడుపోయిన ఇళ్ల యూనిట్లు 73,691 యూనిట్లుగానే ఉన్నాయి. మెరుగైన డిమాండ్, సరఫరా కారణంగా ఈ ఏడాది జనవరి-సెప్టెంబర్ లో లగ్జరీ విల్లాల విక్రయాలు రెట్టింపయ్యాయి. రూ. 1.5 కోట్ల కంటే ఎక్కువ ధర ఉన్న గృహాల విక్రయాలు 13,630 యూనిట్లకు చేరాయి. అంటే దాదాపు రెండు రెట్లు పెరిగాయి. గతేడాది ఇదే కాలంలో 6,210 లగ్జరీ గృహాలు విక్రయించినట్లు రియల్ ఎస్టేట్ కన్సల్టెంట్ అనరాక్ డేటా వెల్లడించింది. అనరాక్ ట్రాక్ చేసిన ఏడు ప్రధాన నగరాల్లో ట్రెండ్ ఎక్కువ లేదా తక్కువ సారూప్యంగా ఉంది.

లగ్జరీ రెసిడెన్షియల్ ప్రాపర్టీల విక్రయాలు గత ఏడాది ఇదే కాలంలో 39,300 యూనిట్ల నుంచి ఈ ఏడాది జనవరి-సెప్టెంబర్ మధ్య ఏడు ప్రధాన నగరాల్లో 84,400 యూనిట్లకు పైగా పెరిగాయి. కోవిడ్ మహమ్మారి తర్వాత డిమాండ్ పెరగడంతో లగ్జరీ హౌసింగ్ విభాగం వేగంగా వృద్ధి చెందుతోందని అనరాక్ చైర్మన్ అనూజ్ పూరి తెలిపారు. ఈ విభాగంలో సరఫరా

కూడా మెరుగుపడింది.

కోవిడ్ తర్వాత, ఇంటి యాజమాన్యం అనే భావన బలపడింది. ప్రజలు కూడా మంచి, పెద్ద ఇళ్లకు అప్ గ్రేడ్ అవుతున్నారు. అనరాక్ డేటా ప్రకారం, హైదరాబాద్ లో విలాసవంతమైన గృహాల విక్రయాలు మూడు రెట్లు పెరిగి ఈ ఏడాది జనవరి-సెప్టెంబర్ మధ్య కాలంలో 3,790 యూనిట్ల నుంచి 13,630 యూనిట్లకు చేరుకున్నాయి. సమీక్షా కాలంలో బెంగళూరులో 3,810 యూనిట్ల నుంచి 9,220 యూనిట్లకు పెరిగాయి. అదేవిధంగా ముంబై మెట్రోపాలిటన్ రీజియన్ (ఎంఎంఆర్)లో 74 శాతం పెరిగి 20,820 యూనిట్ల నుంచి 36,130 యూనిట్లకు, పూణేలో మూడు రెట్లు పెరిగి 2,350 యూనిట్ల నుంచి 6,850 యూనిట్లకు చేరుకున్నాయి. చెన్నైలో 1,370 యూనిట్ల నుంచి 3,330 యూనిట్లకు, కోల్ కతాలో 950 యూనిట్ల నుంచి 1,610 యూనిట్లకు చేరుకున్నాయి. అన్ని ధరల బ్రాకెట్లతో సహా, ఈ ఏడాది మొదటి తొమ్మిది నెలల్లో ఈ ఏడు నగరాల్లో మొత్తం 3.49 లక్షల యూనిట్లు విక్రయించినట్లు అనరాక్ డేటా వెల్లడించింది. అందులో లగ్జరీ గృహాల వాటా 24 శాతంగా నమోదైంది. పట్టణాల ముంబైలో ఇళ్ల అమ్మకాలు సెప్టెంబర్ త్రైమాసికంలో 4 శాతం పెరిగాయి. 22,308 యూనిట్లు అమ్ముడుపోయాయి.

2022-23లో పెరిగిన రియల్ ఆదాయం

రాష్ట్రాలు, కేంద్ర పాలిత ప్రాంతాలకు రియల్ ఎస్టేట్ పరిశ్రమ పెద్ద ఆదాయ వనరుగా మారింది. గడిచిన ఆర్థిక సంవత్సరంలో (2022-23) ఈ పరిశ్రమ నుంచి రూ.2 లక్షల కోట్ల మేర ఆదాయం స్టాంప్ డ్యూటీ, రిజిస్ట్రేషన్ ఫీజు తదితర రూపంలో ప్రభుత్వాలకు సమకూరింది. అన్ని రాష్ట్రాలు, కేంద్ర పాలిత ప్రాంతాలకు గడిచిన ఆర్థిక సంవత్సరంలో వచ్చిన మొత్తం ఆదాయంలో రియల్ ఎస్టేట్ పరిశ్రమ వాటా 5.4 శాతంగా ఉంది. ఈ వివరాలను ప్రాపర్టీ కన్సల్టెన్సీ సంస్థ 'నైట్ ఫ్రాంక్ ఇండియా'తో కలసి రియల్ ఎస్టేట్ కౌన్సిల్ 'నరెడ్కో' విడుదల చేసింది. "భారత రియల్ ఎస్టేట్ మార్కెట్ 12 రెట్లు పెరిగి 2047 నాటికి 5.8 బిలియన్ డాలర్ల స్థాయికి చేరుకుంటుంది. గత ఆర్థిక సంవత్సరం చివరి నాటికి ఇది 477 బిలియన్ డాలర్లుగా ఉంది. 2047 నాటికి దేశ జీడీపీలో 15 శాతం వాటాను సమకూరుస్తుంది. ప్రస్తుతం పరిశ్రమ వాటా జీడీపీలో 7.3 శాతంగా ఉంది. 2047 నాటికి భారత ఆర్థిక వ్యవస్థ 33-40 బిలియన్ డాలర్లకు చేరుకుంటుంది" అని నైట్ ఫ్రాంక్ నివేదిక తెలిపింది.

నివాస గృహాల మార్కెట్ పరిమాణం గత ఆర్థిక సంవత్సరం నాటికి 299 బిలియన్ డాలర్లుగా ఉంటే, 2047 నాటికి 3.5 బిలియన్ డాలర్లకు వృద్ధి చెందుతుందని ఈ నివేదిక అంచనా వేసింది. ఆఫీస్ రియల్ ఎస్టేట్ మార్కెట్ పరిమాణం 40 బిలియన్ డాలర్ల నుంచి 473 బిలియన్ డాలర్లకు.. వేరీ హౌసింగ్ మార్కెట్ సైజు 2.9 బిలియన్ డాలర్ల నుంచి 34 బిలియన్ డాలర్లకు విస్తరిస్తుందని అంచనా వేసింది.



UNPARALLELED EXCELLENCE *with* EXTRAORDINARY AMENITIES

ASBL
LOFT



BANQUET HALL

Luxurious living gets better with convenience



CRÈCHE

Facilities ensuring a wholesome childhood



CLUBHOUSE

Happiness spread across 55,000 sq. ft.



YOGA STUDIO

Plus various other fitness studios

STARTING AT

₹ 1.76 Cr

☎ 080 471 09111

<https://asbl.in/loft>

TS RERA: P02400006761



“WORK FROM HOME” PERFECTED

ASBL
LOFT



Co-working Spaces



Meeting Rooms



Networking Zone



STARTING AT

₹ 1.76 Cr



◀ Scan for Website

☎ 080 471 09111

<https://asbl.in/loft>

TS RERA: P02400006761

